

8 ta' Frar, 1960

Imħallfin:—

Is-S.T.O. Prof. A.J. Mamo, O.B.E., C.St.J., Q.C., B.A.,
LL.D., President;

Onor. Dr. A.J. Montanaro Gauci, C.B.E., K.M., LL.D.;

Onor. Dr. W. Harding, C.B.E., K.M., B.Litt., LL.D.

George Zahra

versus

Carmelo Chircop et.

Lokazzjoni — Dar Konjugali — Rekwizizzjoni — “Jus
Superveniens” — Art. 26 tal-Kodiċi Civili — Art. 384
tal-Kodiċi tal-Proċedura Civili.

*Ir-rekwizizzjoni ta' fond għandha bħala effett li tispjessja lis-
sid rekwizizzjonat, b'mod li, minn mindu ssir u sakemm
tibqa' ssehh ir-rekwizizzjoni, il-pussess tal-fond u d-dispo-
nibbiltà tiegħu ma humiex aktar f'idejh, iżda f'idejn l-
amministrazzjoni li rrekwiżizzjonat il-fond; u allura s-sid,
“pro tempore”, ma għandux l-eżerċizzju jew l-amminis-
trazzjoni libera tal-fedditiet dwar l-okkupazzjoni tal-fond,
u in sostanza mhux persuna li toqgħod in gudiżżju dwar-
hom.*

*Għaldaqstant, it-talba tas-sid b'leż jizgombra mill-fond l-inkwi-
lin, meta l-fond huwa rekwizizzjonat, ma tistax tiġi mil-
qugħa mill-Qorti; anzi, jekk il-fond kien rekwizizzjonat
meta saret iċ-ċitazzjoni, lanqas tista' tiġi milqugħa t-talba
għar-riżoluzzjoni tal-lokazzjoni, bħala li din hi ja talba
preambula u nċidental għat-talba tal-izgumbrament.*

*Jekk però, fil-kors tal-kawża, il-fond tiġi derekwizizzjonat, jit-
nehha l-ostakolu għall-proċedura b'leż tat-talbiet għar-*

riżoluzzjoni tal-lokazzjon; u għall-iżgumbrament tal-inkwilita; u dan bis-saħħa tal-"Jus Superveniens".

Jekk ra'ei jiġġieled ma' martu, johroġ mid-dar konjugali, u fil-waqt li martu tibqa' f'dik id-dar, hu jmur jawnha lil sid il-kera li hu ma għandux x'faqsam aktar mal-kiri tad-dar. u illi, "jekk martu tagħzel li tibqa' toqghod fil-post, thallas il-kera hi". dan ma hux kongedo li għandu fittiehed bhala li jippriva lill-mara mid-drift li tkompli tokkupa l-fond li kien id-dar konjugali. Jekk tr-raġel ikun anki kkonsenja lis-sid ta' cavetta tal-fond, u l-mara għandha cavetta oħra, din il-konsenja ma għandhiex l-effett simboliku tal-konsenja lura tal-fond iżgombra.

Bil-konsegwenza illi s-sid ma jistax, bis-saħħa ta' dak il-kongedo tar-raġel, u ta' dik il-konsenja ta' cavetta, jittlob l-iżgumbrament tal-mara minn dik id-dar konjugali.

Il-Qorti:— Rat l-att ta' citazzjoni quddiem il-Prim'Awla tal-Qorti Civili tal-Maestà Tagħha r-Regina, li bih l-atturi, premessi d-dikjarazzjonijiet kollha necessarji u mogħtija l-provvedimenti opportuni, premess li l-konvenut Antonio Chircop, fit-12 ta' Mejju 1958, minn jeddu ttermina l-lokazzjoni tad-dar numru 95 Don Mario Street, Qormi, li kien kriolu l-attur, u fl-istess gurnata kkonsenjalu ta' cavetta tal-istess dar; u premess li l-konvenuta Antonia Chircop, non ostante r-riżoluzzjoni tal-lokazzjoni, baqgħet tokkupa l-imsemmija dar mingħajr titolu, u qegħda tirrifjuta li tiżgombra mill-fond in kwistjoni, billi ssostni li l-lokazzjoni għadha vigenti favur tagħha; talab li l-konvenuti, prevja jekk hemm bżonn id-dikjarazzjoni li l-lokazzjoni ta' fond numru 95 Don Mario Street, Qormi, għet riżoluta fit-12 ta' Mejju 1958, jigu kundannati jiżgumbraw mill-fond 95 Don Mario Street, Qormi, fi żmien qasir u perentorju li jiġi lilhom prefiss minn din il-Qorti. Bl-ispejjeż, u b'riżerva għad-danni għall-okkupazzjoni tal-istess fond;

Rat in-nota tal-eċċezzjonijiet tal-konvenut Carmelo Chircop, li biha opona illi huwa kien ittermina l-lokazzjoni tal-fond, u kien irritorna ta' ewievet lill-attur, u għalhekk

ma jopponix ruħu għat-talbiet tal-attur, imma ma għandux ibati spejjeż f'dil-kawża;

Rat in-nota tal-eċċezzjonijiet tal-konvenuta, li sottomettiet illi hija ilha tokkupa l-fond b'titolu ta' lokazzjoni, u għalhekk it-talba tal-attur hi bla bazi fil-fatt u fil-ligi, u rrizervat kull azzjoni opportuna għad-danni sofferti;

Rat is-sentenza ta' dik il-Qorti tal-25 ta' Frar 1959, li biha, sa'vi d-drittijiet tal-Housing Department, tant għall-konsenja ta' ċwieviet mill-attur u tant għall-għoti tal-fond, laqgħet it-talba tal-attur. billi ddikjarat illi l-lokazzjoni tal-fond indikat fiċ-ċitazzjoni giet riżoluta fit-12 ta' Mejju 1958, u li l-konvenuta qegħda tokkupa l-fond mingħajr titolu; u pprefiggiet lill-konvenuta xahrejn żmien biex tiżgombra mill-istess fond. L-ispejjeż kollha tal-kawża jithallu mill-konvenuta, u dawk fil-konfront tal-konvenut ikunu ttaxxati bħala ammissjoni; wara li kkunsidrat;

Illi l-attur kien kera lill-konvenut Carmelo Chircop il-fond indikat fiċ-ċitazzjoni, li dan beda jokkupa s'imkien ma' martu l-konvenuta u t-tfal tagħhom. Il-konvenut xolja l-lokazzjoni fit-18 ta' Mejju 1958, u kkonsenja lill-attur iċ-ċwieviet tal-fond, mentri l-konvenuta bit-tfal baqgħet tokkupah. Bejn il-konvenuti hemm pendenti kawża ta' separazzjoni personali;

L-attur kien ġie ċitat kriminalment fuq eżerċizzju arbitrarju tad-drittijiet tiegħu, billi kien minn rajh daħal fil-fond u hareġ barra l-mobbli kontra l-volontà tal-konvenuta; wara li ġie kundannat huwa kkonsenja iċ-ċavetta tal-fond lill-konvenuta, però rrifjuta jiehū kera minn għandha, u għamel dil-kawża;

Fil-preżent, il-fond iinsab rekwizizzjonat mill-Housing Department, bl-ordni lill-attur li jikkonsenja iċ-ċwieviet "fortwith";

Peress li l-lokazzjoni saret lill-konvenut, dan kellu dritt ixoljiha; u meta fil-fatt xoljiha, il-konvenuta, li d-dritt tagħha għall-okkupazzjoni tal-fond kien derivat minn

dak tal-konvenut, baqghet minghajr titolu tkompli tokkupa l-fond. Bil-konsenja tač-čwieviet lill-konvenuta wara l-kawża kriminali, l-attur ma rrikonoxxiex lill-konvenuta bhala inkwilina; tant li huwa rrifjuta jiehu kera minn ghandha, u sussegwentement ghamel dil-kawża;

Rat in-nota tal-appell tal-konvenuta Antonia Chircop, u l-petizzjoni taghha li biha talbet illi s-sentenza fuq im-semmija tiġi revokata u mhasara. u hekk jigu mičhuda t-talbiet tal-attur; bl-ispejjeż taż-żewġ istanzi kontra tiegħu;

Omissis;

Ikkunsidrat;

Dwar il-fatti ma jidherx li hemm diffikultà. Il-fond in kwistjoni gie mikri mill-attur lill-konvenut Carmelo Chircop waqt iż-żwieġ ta' dan mal-konvenuta Antonia Chircop, u sit-żmien rilevanti kien jikkostitwixxi d-dar konjugali. F'Mejju tal-1958 il-konjuġi Chircop kellhom xi jgħidu. Il-konvenuta, flimkien ma' binha, telqet mid-dar u marret toqgħod għal xi xahar ma' huha. F'dan l-intervall il-konvenut mar għand l-attur, ikkonsenzjalu č-čavetta li kien tah tal-fond meta krijulu, u qallu li jekk il-konvenuta martu riedet tkompli toqgħod fil-post tħallas il-kera hi. Il-konvenut jgħid illi għal dan il-kliem l-attur ma rrispondieh xejn; l-attur però jgħid illi hu aččetta č-čavetta u ħall lill-konvenut mill-kiri. Dan mhux kontestat mill-istess konvenut, li anzi t-tezi tiegħi hi appuntu, bhala dik tal-attur, illi mal-konsenja tač-čwieviet lill-attur il-lokazzjoni giet terminata. Intant il-konvenuta, wara li telqet mid-dar ta' huha, peress illi kelliha čavetta oħra tal-fond in kwistjoni, li kien ghamel żewġha, irritornat f'dan il-fond, fejn kien għad għandha l-mobbli tad-dar;

Issa, l-attur f'din il-kawża qiegħed jippretendi illi l-konvenuta qegħdha tokkupa l-fond minghajr titolu u għalhekk għandha tiġi žgumbrata. Il-konvenuta ssostni illi l-kongedo mogħti minn żewġha sar b'malizzja biex jivves-saha. u għalhekk hi għandha d-dritt topponi t-terminazzjoni tal-lokazzjoni anki fil-konfront tal-attur. li kien in

mala fede (fol. 42 in fine). Oltre dan, il-konvenuta tissot-tometti wkoll, fil-petizzjoni tagħha, illi fiż-żmien li saret iċ-ċitazzjoni tal-attur il-fond kien rekwizizzjonat mill-poter tal-attur, u għalhekk, almenu t-talba għall-iżgumbrament tagħha mi'l-fond, ma setgħetx tiġi magħmula;

Ikkunsidrat, dwar din l-aħħar sottomissjoni tal-konvenuta;

Iċ-ċitazzjoni tal-attur giet preżentata fl-14 ta' Ottubru 1958. Issa, jirriżulta mix-xhieda ta' Vincent Camilleri (fol. 29) illi r-"requisition order" fuq il-fond harġet fis-6 ta' Mejju 1958 u giet notifikata lill-attur fl-istess ġurnata. B'din ir-"requisition order" l-attur gie ordnat sabiex jikkonsenja l-fond "fortwith";

Kif din il-Qorti galet reċentement fid-deċiżjoni tagħha tad-29 ta' Mejju 1959, in re "Cassar vs. Dr. Zammit", fuq l-iskorta wko'll ta' ġudikati preċedenti, ir-rekwizizzjoni għandha bħala effett li tispossessa lir-"requisitionee"; b'mod li minn mindu ssir, u sakemm tibqa' ssejh, il-pussess ta'l-fond u d-disponibilità tiegħu ma humiex aktar f'idejh, iżda f'idejn l-amministrazzjoni; bil-konsegwenza illi s-sid hekk spossessat, "pro tempore", ma għandux l-eżerċizzju jew l-amministrazzjoni libera tal-jeddijiet dwar l-okkupazzjoni tal-fond u in sostanza mhux persuna kapaċi li toqgħod in ġudizzju dwarhom";

Skond dan il-kriterju, għandha raġun l-appellanti li tghid illi t-talba tal-attur għall-iżgumbrament ma setgħetx tiġi milqugħa mill-Ewwel Qorti, meta r-rekwizizzjoni kienet għadha ssejh. Anzi donnu jidher li ma setgħetx tiġi milqugħa lanqas it-talba tal-attur għad-dikjarazzjoni illi l-lokazzjoni kienet giet riżoluta; liema dikjarazzjoni, fil-kontest ta'l-kawża, ma kienetx hliet strettament preambula u ċidentali għat-talba tal-iżgumbrament (ara Kollez, Vol. XXXII-II-257; Vol. XXXIII-I-15);

Iżda issa gara illi fil-pendenza tal-appell il-fond gie derekwizizzjonat (fol. 63). B'hekk l-ostakolu li kien hemm għall-proċedibilità tat-talbiet tal-attur, derivanti mill-

hrug u permanenza fis-sehh tar-“requisition order”, issa gie rimoss. Huwa veru illi, bhala norma, id-dritt u l-interess tal-attur u l-kapaċità tiegħu li jagħmel il-kawża għandhom ikunu jeżistu fil-waqt li hu jistitwixxi l-proċediment; imma l-Qorti Tagħna, bl-iskop li jevitaw molteplicità ta' kawżi u spejjeż inutili, irrikonoxxew u applikaw id-dottrina tal-“Jus superveniens quod firmat aċtionem vel exceptionem”, anki meta xi drabi d-dritt jissopravvjani, jew ostakolu proċedurali jitnehħa, waqt li l-kawża tkun ġa fi grad ta' appell (ara, e.g. Vol. XXXII-I-650; XXXIII-I-108, 195, 252). Din il-Qorti jidhrilha illi din id-dottrina tista' tiġi applikata fil-każ preżenti. L-ostakolu għall-eżerċizzju tad-drittijiet pretiżi mill-attur bhala sid tal-fond in kwistjoni kien jikkonsisti fi-eżistenza tar-rekwiżizzjoni — ostakolu kompletament estraneu għall-istess drittijiet; u bit-tnehhija ta' dak l-ostakolu dawn id-drittijiet, jekk verament fihom innfushom jeżistu, saru liberament eżerċibbli;

Għalhekk issa — u dan ammettjeh mill-ewwel l-avukat tal-appellanti waqt it-trattazzjoni tal-inċident, l-eżami tal-meritu tat-talbiet tal-attur jista' jimxi l-quddiem;

Ikkunsidrat;

Fin-nota tal-eċċezzjonijiet u dikjarazzjoni tal-appellanti quddiem l-Ewwel Qorti donnu ijdher illi l-pretensjoni tagħha kienet illi l-attur kien obligat jirrikonoxxi lilha bhala inkwilina tal-fond, li baqa' okkupat minnha wara d-disdetta ta' żewġha fiċ-ċirkustanzi fuq imsemmija. Izda mill-petizzjoni tal-appell aktarx jidher illi l-appellanti tik-kunsidra bhala nieqsa minn kull effett, minhabba qerq ta' żewġha u malafede tal-attur, is-supposta terminazzjoni tal-lokazzjoni operata minn żewġha, u kwindi għandu jit-qies li l-lokazzjoni baqgħet fil-fatt miexja f'isem żewġha, li kien obligat mil-ligi li jipprovdilha abitazzjoni;

Din il-Qorti hi ta' fehma illi, fiċ-ċirkustanzi partikulari ta' dan il-każ, il-kongedo mogħti minn żewġ l-appellanti ma kienx operattiv b'mod li jippriva lill-appellanti mid-dritt li tkompli tokkupa l-fond in kwistjoni, li kien id dar konju-

gali tagħhom. Żewġ l-appellanti ma restitwiew lill-appellat il-pussess liberu (arg. art. 384 Kodiċi Proc. Civ. u art. 26 tal-Kodiċi Civili) tad-dar, għax din fil-fatt kienet u baqgħet okkupata mill-appellanti u t-tfal u mill-għamara tagħhom, u din id-detenzjoni kienet u baqgħet legalment detenzjoni tar-raġel, li skond il-liġi kien obligat jipprovdri dar għall-martu w uliedu. Fil-każ prezenti, il-konsenja taċ-ċavetta da parti ta' żewġ l-appellanti lill-appellat Zahra ma kelbiex l-effett simboliku tal-konsenja lura tal-fond iżgombri; għax tant żewġ l-appellanti kemm is-sid Zahra kienu jafu illi l-fond kien għadu okkupat mill-appellanti w uliedha; u l-kiem stess li qal żewġ l-appellanti lil Zahra mal-konsenja taċ-ċavetta. Ċjoè li "jekk l-appellanti riedet tibqa' fil-fond, thallas il-kera hi", ma kienux kliem ta' konsenja lura tal-fond, iżda pjuttost kliem li juru illi dak il-fond kien għadu okkupat, u kien ser jibqa' okkupat mill-appellanti jekk din tagħzel hekk. Il-kondizzjoni annessa, ċjoè li thallas il-kera "hi", kienet manifestament futli u legalment ineffikaċi, għax il-kiri kien f'isem żewġ l-appellanti, li skond il-liġi kien obligat li jżomam lill-martu u l-uliedu fid-dar konjugali, u hu ma setgħax, minn rajh, jehles mill-piż li jkompli jhallas il-kera. U jekk stess il-kera kellu jthallas mill-appellanti, kif hi eżibiet ruhha pronta li tagħmel, dan hi kienet tkun tagħma minflok u f'isem żewgħa;

Dan hu fond protett mil-liġi dwar it-tigdid tal-kiri ta' bini (Kap. 109). Skond dik il-liġi, is-sid ma jistax jehru lura l-pussess tal-fond hief fil-każijiet imsemmijin fl-art. 10, jew fil-każ li l-kerrej minn rajh ikun ikkonsenja lura lis-sid il-pussess effettiv tal-fond. Din il-liġi giet modellata fuq il-liġi ngliża, u jghodd għalina dak li f'każijiet bhal dak prezenti gie ritenut mill-Qrati Ngliżi. Fil-każ "Old Gate Estates Ltd. v. Alexander (1949) 2 All E.R. 822. li fih r-raġel, wara li telaq lill-martu, ittanta jittermina l-okkazzjoni mas-sid waqt illi l-mara kienet għadha tokkupa l-fond, u fih kien għad hemm l-għamara tagħhom, Denning L.J. qal illi "the husband was under a duty to provide a roof for his wife, and he could not turn her out without a Court order; therefore she was lawfully on the premises, and neither he nor she lost the protection of the Rent

Acts". Fil-kawża "Middleton v. Baldock" (1950) 1 All. E.R. 708, gie wkoll ritenut illi r-raġel li telaq il-martu u halliha fid-dar konjugali kien b'dan kollu meqjus li għadu jokkupa l-fond, "despite his admission, when proceedings were brought, of the landlord's title to the premises and of his right to immediate possession, and despite his offer to give up permission possession. Sir Raymond Evershed, M. R. put the narrower reasoning of the decision in this way:— ' as the wife was rightly in possession on her husband's behalf, the statement made by the husband that he admitted the landlord's right to immediate possession and offered to give possession was futile and irrelevant'";

L-iskop ta' dawn id-deċiżjonijiet u oħrajn bħalhom hu dak — eminentement ġust u ekwu — "namely, to prevent the wife and children from being dispossessed and left in difficult circumstances in these days of accommodation shortage" (ara The Solicitor, Vol. 19 no. 11. p. 247, Nov. 1952);

Fl-ahharnett, jista' jiġi rilevat bħala fatt illi l-miż-żewġin Chircop irrikonċiljaw ruħhom wara t-tilwim momentaneu li kellhom, u reġġhu qegħdin jikkoabitaw flimkien fid-dar in kwistjoni (ara verbal fol. 61);

Għalhekk, it-talbiet tal-attur ma jistgħux jiġu mil-qugħa, u l-Qorti tiddeċidi billi tilqa' l-appell tal-konvenuta Antonia Chircop, tirrevoka s-sentenza appellata, u tiċhad it-talbiet tal-attur; bl-ispejjeż kontra tiegħu.